

"இனிமையான குழந்தைகளே! நினைவின் மூலம் தான் பேட்டரி சார்ஜ் ஆகும், சக்தி கிடைக்கும், ஆத்மா சதோபிரதானமாக ஆகும்; ஆகையால் நினைவு யாத்திரையின் மீது விசேஷ கவனம் கொடுங்கள்"

கேள்வி:- எந்த குழந்தைகளின் அன்பு ஒரு பாபாவிடம் இருக்கிறதோ, அவர்களுடைய அடையாளம் என்னவாக இருக்கும்?

பதில்:- (1) ஒரு பாபாவிடம் அன்பு இருந்தால் பாபாவின் பார்வை அவர்களை மேன்மையடையச் செய்து விடும் (2) அவர்கள் முழுமையாக பற்றற்றவர்களாக (நஷ்டமோகா) இருப்பார்கள் (3) யாருக்கு எல்லையற்ற தந்தையின் அன்பு பிடித்து விட்டதோ, அவர்கள் வேறு யாருடைய அன்பிலும் மாட்ட முடியாது, (4) அவர்களுடைய புத்தி பொய்யான கண்டத்தின் பொய்யான மனிதர்களிடமிருந்து துண்டிக்கப் பட்டு விடுகிறது. பாபா இப்போது அழிவற்றதாக ஆகிவிடும்படியான அன்பை கொடுக்கின்றார். சத்யுகத்தில் கூட நீங்கள் தங்களுக்குள் மிகவும் அன்போடு இருக்கின்றீர்கள்.

ஓம் சாந்தி. எல்லையற்ற தந்தையின் அன்பு இப்போது ஒரே ஒரு முறை தான் குழந்தைகளாகிய உங்களுக்கு கிடைக்கிறது, இந்த அன்பை பக்தியில் கூட நிறைய நினைவு செய்கிறார்கள். பாபா, தங்களுடைய அன்பு தான் வேண்டும் அவ்வளவு தான். நீங்கள் தான் தாயும் தந்தையும்..... நீங்கள் தான் அனைத்தும். ஒருவரிடமிருந்தே அரைகல்பத்திற்கான அன்பு கிடைத்து விடுகிறது. உங்களுடைய இந்த ஆன்மீக அன்பின் மகிமை அளவு கடந்ததாகும். பாபா தான் குழந்தைகளாகிய உங்களை சாந்தி தாமத்தின் எஜமானர்களாக மாற்றுகின்றார். இப்போது நீங்கள் துக்கதாமத்தில் இருக்கின்றீர்கள். அசாந்தி மற்றும் துக்கத்தில் அனைவரும் கூக்குரலிட்டுக் கொண்டிருக்கிறார்கள். யாருக்கும் தாய்-தந்தை இல்லை ஆகையினால் பக்தி மார்க்கத்தில் நினைவு செய்கிறார்கள். ஆனால் விதிப்படி பக்திக்கும் கூட அரைகல்ப நேரம் இருக்கிறது.

பாபா மனதிற்குள் இருப்பதை தெரிந்தவர் (அந்தர்யாமி) கிடையாது, என்பது குழந்தைகளுக்கு புரிய வைக்கப்பட்டுள்ளது. பாபாவிற்கு அனைவருக்குள்ளும் இருப்பதை தெரிந்து கொள்வதற்கான அவசியம் இல்லை. அதற்கு எண்ணங்களை படிப்பவர்கள் இருக்கிறார்கள். அவர்கள் கூட இந்த படிப்பை சொல்லித் தருகிறார்கள். இங்கே அந்த விஷயமே இல்லை. பாபா வருகின்றார், பாபா மற்றும் குழந்தைகள் தான் இந்த அனைத்து நடிப்பை நடிக்கிறார்கள். சிருஷ்டி சக்கரம் எப்படி சுழலுகிறது, அதில் குழந்தைகள் எப்படி நடிப்பு நடிக்கிறார்கள் என்பதை பாபா தெரிந்திருக்கிறார். அவர் ஒவ்வொரு வருக்குள்ளும் என்ன இருக்கிறது என்பதை தெரிந்திருக்கிறார் என்பது கிடையாது. அனைவருக்குள்ளும் விகாரம் தான் இருக்கிறது, என்பதை இரவு வகுப்பில் கூட புரிய வைத்தேன். மிகவும் மோசமான மனிதர்கள். பாபா வந்து மலர்களாக மாற்றுகின்றார். இந்த பாபாவின் அன்பு குழந்தைகளாகிய உங்களுக்கு ஒரே ஒரு முறை தான் கிடைக்கிறது, பிறகு அது அழிவற்றதாக ஆகி விடுகிறது. அங்கே (சத்யுகத்தில்) நீங்கள் ஒருவர் மற்றவரிடம் மிகவும் அன்பு செலுத்துகிறீர்கள். இப்போது நீங்கள் மோகத்தை வென்றவர்களாக ஆகிக் கொண்டிருக்கிறீர்கள். சத்யுக இராஜ்ஜியத்தை மோகத்தை வென்ற இராஜா, இராணி மற்றும் பிரஜைகளின் இராஜ்ஜியம் என்று சொல்லப்படுகிறது. அங்கே ஒருபோதும் யாரும் அழுவதில்லை. துக்கம் என்ற பெயரே கிடையாது. உண்மையில் பாரதத்தில் ஆரோக்கியம், செல்வம் மற்றும் மகிழ்ச்சி இருந்தது, இப்போது இல்லை. ஏனென்றால், இப்போது இராவண இராஜ்ஜியம், என்பதை நீங்கள் தெரிந்துள்ளீர்கள். இதில் அனைவரும் துக்கம் அனுபவிக்கிறார்கள், பிறகு வந்து சுகம்-சாந்தி கொடுங்கள், இரக்கம் காட்டுங்கள் என்று பாபாவை நினைவு செய்கிறார்கள். எல்லைக்கப்பாற்பட்ட தந்தை இரக்கமனமுடையவராவார். இராவணன் இரக்கமில்லாதவன், துக்கத்தின் வழியை காட்டக்கூடியவன். அனைத்து மனிதர்களும் துக்கத்தின் வழியில் செல்கிறார்கள். அனைத்திலும் பெரியதிலும் பெரிய துக்கம் கொடுக்கக் கூடியது காம விகாரமாகும், ஆகையினால் பாபா கூறுகின்றார், இனிமையிலும்-இனிமையான குழந்தைகளே, காம விகாரத்தின் மீது வெற்றி அடைந்தீர்கள் என்றால் உலகத்தை வென்றவர்களாக ஆவீர்கள். இந்த லஷ்மி-நாராயணனை உலகத்தை வென்றவர்கள் என்று சொல்வோம் அல்லவா? உங்களுக்கு முன்னால் குறிக்கோள் இருக்கிறது. கோவில்களுக்கு செல்கிறார்கள் ஆனால் அவர்களுடைய வரலாறு எதுவும் தெரியாது. பொம்மை பூஜை நடப்பது போலாகும். தேவிகளின் பூஜை செய்கிறார்கள்,

04.07.2009

(சிலைகளை) உருவாக்கி நன்றாக அலங்காரம் செய்து பிரசாதம் போன்றவை படைக்கிறார்கள். ஆனால் அந்த தேவிகள் எதையும் சாப்பிடுவதில்லை. பிராமணர்கள் சாப்பிட்டு விடுகிறார்கள். உருவாக்கி பிறகு பராமரித்து அழித்து விடுகிறார்கள், இதை கண் மூடித்தனம், என்று சொல்லப்படுகிறது. சத்யுகத்தில் இந்த விஷயங்கள் நடப்பதில்லை. இந்த அனைத்து பழக்க வழக்கங்களும் கலியுகத்தில் தான் வருகிறது. நீங்கள் முதல்-முதலில் ஒரு சிவபாபாவின் பூஜை செய்கிறீர்கள், அதனை அவிபச்சாரி நியாயமான பூஜை, என்று சொல்லப்படுகிறது. பிறகு விபச்சார பூஜை (பல கடவுளை வணங்கும் பழக்கம்) நடக்கிறது. 'பாபா' என்ற வார்த்தை சொல்வதின் மூலம் தான் குடும்பம் என்ற வாசம் வருகிறது. நீங்களும் சொல்கிறீர்கள் அல்லவா, நீங்கள் தான் தாயும் தந்தையும்..... உங்களுடைய இந்த ஞானம் கொடுக்கும் கிருபையின் மூலம் எங்களுக்கு அளவற்ற சுகம் கிடைக்கிறது. நாம் முதல்-முதலில் மூலவதனத்தில் இருந்தோம், என்பது புத்தியில் நினைவிருக்கிறது. அங்கிருந்து இங்கே சரீரத்தை எடுத்து நடப்பை நடப்பதற்காக வருகிறோம். முதல்-முதலில் நாம் தேவதை உடலை எடுக்கிறோம் அதாவது தேவதைகள் என்று சொல்லிக் கொள்கிறோம். பிறகு சத்திரிய, வைசிய, சூத்திர வர்ணத்தில் வந்து வித-விதமான நடப்பு நடக்கிறோம். இந்த விஷயங்களை முதலில் நீங்கள் தெரிந்திருக்கவில்லை. இப்போது பாபா வந்து முதல்-இடை-கடைசியின் ஞானத்தை குழந்தைகளாகிய உங்களுக்கு கொடுத்திருக்கிறார். தன்னைப் பற்றிய ஞானத்தையும் கொடுத்திருக்கிறார், நான் இந்த (பிரம்மா) உடலில் பிரவேசம் செய்கின்றேன். இவர் தன்னுடைய 84 பிறவிகளைப் பற்றி தெரிந்திருக்கவில்லை. நீங்களும் தெரிந்திருக்கவில்லை. ஷியாம்-சுந்தரின் இரகசியம் புரிய வைக்கப்பட்டுள்ளது. இந்த ஸ்ரீகிருஷ்ணர் புதிய உலகத்தின் முதல் இளவரசன் மற்றும் இராதை இரண்டாவது நம்பராவார். கொஞ்ச வருடங்களின் வித்தியாசம் ஏற்படுகிறது. சிருஷ்டியின் ஆரம்பத்தில் இவரை முதல் நம்பரில் சொல்லப்படுகிறது, ஆகையினால் தான் கிருஷ்ணரை அனைவரும் அன்பு பாராட்டுகிறார்கள், இவரைத் தான் ஷியாம் மற்றும் சுந்தர், என்று சொல்லப்படுகிறது. சொர்க்கத்தில் அனைவரும் அழகாகத் தான் இருந்தார்கள். இப்போது சொர்க்கம் எங்கிருக்கிறது. சக்கரம் சுற்றிக் கொண்டே இருக்கிறது. எப்படி இலங்கை, துவாரகை கீழே சென்று விட்டது என்று சொல்கிறார்களோ, அதுபோல் சமுத்திரத்திற்குள் கீழே சென்றுவிடுகிறது என்பது கிடையாது. இல்லை, இந்த சக்கரம் சுற்றிக் கொண்டிருக்கிறது. இந்த சக்கரத்தை தெரிந்து கொள்வதின் மூலம் நீங்கள் சக்கரவர்த்தி மகாராஜா-மகாராணியாக உலகத்திற்கு எஜமானர்களாக ஆகின்றீர்கள். பிரஜைகள் கூட தங்களை எஜமானர்கள் என்று புரிந்து கொள்கிறார்கள் அல்லவா? நம்முடைய இராஜ்ஜியம் என்று சொல்வார்கள். பாரதவாசிகள் நம்முடைய இராஜ்ஜியம் என்று சொல்வார்கள். பாரதம் என்பது பெயராகும். ஹிந்துஸ்தானம் என்ற பெயர் தவறாகும். உண்மையில் ஆதிசனாதன தேவி-தேவதா தர்மமே ஆகும். ஆனால் தர்மம் கீழானதாக, கர்மம் கீழானதாக இருக்கின்ற காரணத்தினால் தங்களை தேவதைகள் என்று சொல்ல முடியாது. இது நாடகத்தில் அடங்கியுள்ளது. இல்லையென்றால் பாபா எப்படி வந்து மீண்டும் தேவி-தேவதா தர்மத்தின் ஸ்தாபனை செய்ய முடியும். முன்னால் உங்களுக்கு கூட இந்த அனைத்து விஷயங்களும் தெரிந்திருக்க வில்லை, இப்போது பாபா புரிய வைத்திருக்கிறார்.

அப்படிப்பட்ட இனிமையான பாபா, அவரைக் கூட நீங்கள் மறந்து விடுகிறீர்கள்! அனைத்திலும் இனிமையான பாபா அல்லவா? மற்றபடி இராவண இராஜ்ஜியத்தில் அனைவரும் உங்களுக்கு துக்கம் தான் கொடுக்கிறார்கள் அல்லவா? ஆகையினால் எல்லையற்ற தந்தையை நினைவு செய்கிறார்கள். அவருடைய நினைவில் அன்பின் கண்ணீர் விடுகிறார்கள் -- ஹே பிரியதர்ஷனே, எப்போது வந்து பிரியதர்ஷினிகளை சந்திப்பீர்கள்? ஏனென்றால் நீங்கள் அனைவரும் பக்தர்கள். பக்தர்களின் புதி பகவான் ஆவார். பகவான் வந்து பக்தியின் பலனை கொடுக்கிறார், வழி சொல்கின்றார் மேலும் புரிய வைக்கின்றார் - இது 5 ஆயிரம் ஆண்டுகளின் விளையாட்டாகும். படைப்பவர் மற்றும் படைப்பினுடைய முதல்-இடை-கடைசியை எந்தவொரு மனிதரும் தெரிந்திருக்கவில்லை. ஆன்மீகத் தந்தை மற்றும் ஆன்மீகக் குழந்தைகள் தான் தெரிந்திருக்கிறார்கள். எந்த மனிதரும் தெரிந்திருக்கவில்லை, தேவதைகளும் தெரிந்திருக்க வில்லை. இதை ஆன்மீகத் தந்தை தான் தெரிந்திருக்கிறார். அவர் தன்னுடைய குழந்தைகளுக்கு அமர்ந்து புரிய வைக்கின்றார். வேறு எந்த தேகதாரியிடமும் படைப்பவர் மற்றும் படைப்பினுடைய முதல்-இடை-கடைசியின் ஞானம் இருக்க முடியாது. இந்த ஞானம் ஆன்மீக தந்தையிடம் தான் இருக்கிறது. அவரைத் தான் ஞான-ஞானேஷ்வரன், என்று சொல்லப்படுகிறது. ஞான-ஞானேஷ்வர் உங்களுக்கு ஞானத்தைக் கொடுக்கின்றார், இராஜ-இராஜேஷ்வராக மாற்றுவதற்கு ஆகையினால் இதை இராஜயோகம், என்று சொல்லப்படுகிறது. மற்றவை அனைத்தும் ஹடயோகமாகும். ஹடயோகிகளின் சித்திரங்கள் கூட நிறைய இருக்கின்றன. சன்னியாசிகள் வரும்போது, அவர்கள் வந்து பிறகு ஹடயோகம்

கற்றுக் கொடுக்கிறார்கள். எப்போது அதிகமாக வளர்ந்து விடுகிறதோ அப்போது ஹடயோகம் போன்றவைகள் கற்றுக் கொடுக்கிறார்கள். பாபா புரிய வைத்திருக்கிறார், நான் வருவதே சங்கமத்தில் தான் ஆகும், வந்து இராஜ்ஜியத்தை ஸ்தாபனை செய்கின்றேன். இங்கே தான் ஸ்தாபனை செய்கின்றேன், சத்யுகத்தில் இல்லை. சத்யுக முதலில் இராஜ்ஜியம் இருக்கிறது என்றால் கண்டிப்பாக சங்கமயுகத்தில் தான் ஸ்தாபனை ஆகின்றது. இங்கே கலியுகத்தில் அனைவரும் பூஜாரிகள், சத்யுகத்தில் பூஜிக்கத்தக்கவர்கள் இருக்கிறார்கள். எனவே பாபா பூஜிக்கத்தக்கவர்களாக மாற்ற வருகின்றார். பூஜாரிகளாக மாற்றுவது இராவணனாகும். இவையனைத்தையும் தெரிந்து கொள்ள வேண்டும் அல்லவா? இது உயர்ந்ததிலும் உயர்ந்த படிப்பாகும். இந்த டீச்சரை யாரும் தெரிந்திருக்கவில்லை. அவர் பரமதந்தையாகவும் இருக்கின்றார், டீச்சராகவும் இருக்கின்றார் சத்குருவாகவும் இருக்கின்றார். இதை யாரும் தெரிந்திருக்கவில்லை. பாபா தான் வந்து தன்னுடைய முழு அறிமுகத்தையும் கொடுக்கின்றார். அவரே குழந்தைகளுக்கு படிப்பித்து பிறகு தன்னுடன் அழைத்து செல்கிறார். எல்லையற்ற தந்தையின் அன்பு கிடைக்கிறது என்றால் பிறகு வேறு யாருடைய அன்பும் பிடிப்பதில்லை. இந்த சமயத்தில் இது பொய்யான கண்டமாகத் தான் இருக்கிறது. மாயை பொய்யானது, பொய்யான சரீரம்..... இப்போது பாரத கண்டம் பொய்யானதாக இருக்கிறது பிறகு சத்யுகத்தில் உண்மையான கண்டமாக இருக்கும். பாரதம் ஒரு போதும் வினாசம் ஆவதில்லை. இது மிகப்பெரிய தீர்த்த ஸ்தலமாகும். இங்கே பாபா அமர்ந்து குழந்தைகளுக்கு சிருஷ்டியின் முதல்-இடை-கடைசியின் இரகசியத்தை புரிய வைக்கின்றார். மேலும் அனைவரையும் சத்கதி அடையச் செய்கின்றார். இது மிகப்பெரிய தீர்த்த ஸ்தலமாகும். பாரதத்தின் மகிமை அளவு கடந்ததாகும். ஆனால் இதைக் கூட நீங்கள் தான் புரிந்து கொள்ள முடியும் -- பாரதம் உலகத்தின் அதிசயமாகும். அவை மாயையின் 7 அதிசயங்களாகும். ஈஸ்வரனின் அதிசயம் ஒன்று தான் ஆகும். ஒரு பாபா, அவருடைய அதிசயமான சொர்க்கமும் ஒன்றாகும். அதைத் தான் சொர்க்கம், பேரடைஸ் என்று சொல்கிறார்கள். உண்மையிலும்-உண்மையான பெயர் ஒன்று தான் சொர்க்கம், இது நரகமாகும். சக்கரத்தை முழுமையாக பிராமணர்களாகிய நீங்கள் தான் சுற்றுகிறீர்கள். நாம் தான் பிராமணர்கள், அதிலிருந்து தேவதை..... முன்னேறும் கலை, இறங்கும் கலை. உங்களுடைய முன்னேறும் கலை அனைவருக்கும் நன்மையாகும். பாரதவாசிகள் தான் உலகத்தில் அமைதியும், சுகமும் வேண்டும், என்று விரும்புகிறார்கள். சொர்க்கத்தில் சுகம் தான் இருக்கிறது, துக்கம் என்ற பெயர் கூட கிடையாது. அதை ஈஸ்வரிய இராஜ்ஜியம் என்று சொல்லப்படுகிறது. சத்யுகத்தில் சூரியவம்சத்தவர்கள் பிறகு இரண்டாவது நிலையில் சந்திரவம்சத்தவர்கள். நீங்கள் ஆஸ்திகர்களாவீர்கள், அவர்கள் நாஸ்திகர்கள். நீங்கள் தந்தையினுடையவர்களாக ஆகி பாபாவிடமிருந்து ஆஸ்தி அடைவதற்கான முயற்சி செய்கின்றீர்கள். உங்களுக்கு மாயையுடன் மறைமுகமான சண்டை நடக்கிறது. பாபா இரவில் வருகின்றார். சிவராத்திரி அல்லவா. ஆனால் சிவராத்திரியின் அர்த்தத்தைக் கூட புரிந்து கொள்வதில்லை. பிரம்மாவின் இரவு முடிகிறது, பகல் ஆரம்பமாகிறது. அவர்கள் கிருஷ்ண பகவானின் மகாவாக்கியம் என்று கூறுகிறார்கள், இது சிவபகவானுடைய மகாவாக்கியமாகும். இதில் யார் சரி? கிருஷ்ணர் முழுமையாக 84 பிறவிகள் எடுக்கின்றார். நான் சாதாரண வயதான சரீரத்தில் வருகின்றேன், என்று பாபா கூறுகின்றார். இவர் (பிரம்மா) கூட தன்னுடைய பிறவிகளை தெரிந்திருக்கவில்லை. பல பிறவிகளின் கடைசியில் தூய்மையற்றவராக ஆகி விடும்போது தூய்மையற்ற சிருஷ்டியில், தூய்மையற்ற இராஜ்ஜியத்தில் வருகின்றேன். தூய்மையற்ற உலகத்தில் அனேக இராஜ்ஜியங்கள் இருக்கின்றன, தூய்மையான உலகத்தில் ஒரு இராஜ்ஜியம் தான் இருக்கிறது. கணக்கு இருக்கிறது அல்லவா? பக்தி மார்க்கத்தில் எப்போது மிகவும் பிடிவாதமான பக்தி செய்கிறார்களோ, தலையை துண்டிக்கு அளவிற்கு வருகிறார்களோ, அப்போது அவர்களுடைய மன ஆசைகள் பூர்த்தி யாகிறது. மற்றபடி அதில் எதுவும் இல்லை, அதை பிடிவாதமான பக்தி என்று சொல்லப்படுகிறது. எப்போதிலிருந்து இராவண இராஜ்ஜியம் ஆரம்பமாகிறதோ, அப்போதிலிருந்து பக்தியின் கம் காண்டத்தின் விஷயங்களை மனிதர்கள் படித்து-படித்து கீழே வந்து விடுகிறார்கள், வியாச பகவான் சாஸ்திரம் உருவாக்கினார், என்று சொல்கிறார்கள், என்ன-என்னவெல்லாம் அமர்ந்து எழுதியிருக்கிறார்கள். பக்தி மற்றும் ஞானத்தின் இரகசியத்தை இப்போது குழந்தைகளாகிய நீங்கள் புரிந்துள்ளீர்கள். ஏணிப்படி மற்றும் மரத்தில் இந்த அனைத்து விஷயங்களையும் புரிய வைக்க வேண்டும். அதில் 84 பிறவிகளும் காட்டப்பட்டுள்ளது. அனைவரும் 84 பிறவிகள் ஒன்றும் எடுப்பதில்லை. யார் ஆரம்பத்தில் வந்திருப்பார்களோ, அவர்கள் தான் முழுமையாக 84 பிறவிகள் எடுப்பார்கள். இந்த ஞானம் உங்களுக்கு இப்போது தான் கிடைக்கிறது, பிறகு வருமானத்திற்கான மூலமாக ஆகிவிடுகிறது. 21 பிறவிகளுக்கு பிராப்தியாகாத பொருட்களே இருப்பதில்லை, அந்த பிராப்திக்காக முயற்சி செய்ய வேண்டும். அதனை பாபாவின்

04.07.2009

ஒரே ஒரு உலக அதிசயம் என்று சொல்லப்படுகிறது. பெயரே பேரடைஸ் ஆகும். அதற்கு எஜமானர்களாக பாபா நம்மை மாற்றுகின்றார். அவர்கள் வெறும் அதிசயங்களை காட்டுகிறார்கள், ஆனால் உங்களை பாபா அதனுடைய எஜமானர்களாக மாற்றுகின்றார், ஆகையினால் இப்போது பாபா கூறுகின்றார், நிரந்தரமாக என்னை நினைவு செய்யுங்கள். சிந்தித்து-சிந்தித்து சுகம் அடையுங்கள். சரீரத்தின் அனைத்து கலக-கிலேசங்களும் நீங்கி, ஜீவன்முக்தி பதவி அடையுங்கள். தூய்மையாவதற்கு நினைவின் பாத்திரையும் மிகவும் அவசியமாகும். மன்மனாபவ, என்று இருந்தால் கடைசி நேரத்தில் மதியில் என்ன இருக்கிறதோ அதுபோல் நிலை அமைந்து விடும். சாந்திதாமத்தை கதி என்று சொல்லப்படுகிறது. சத்கதி இங்கே ஏற்படுகிறது. சத்கதிக்கு எதிராக துர்கதி ஏற்படுகிறது.

இப்போது நீங்கள் பாபா மற்றும் படைப்பினுடைய முதல்-இடை-கடைசியை தெரிந்து கொண்டுள்ளீர்கள். உங்களுக்கு பாபாவின் அன்பு கிடைக்கிறது. பாபா பார்வையினால் மேன்மையடையச் செய்து விடுகின்றார். நேரடியாக வந்து தான் ஞானம் சொல்வார் அல்லவா? இதில் பிரேரணையின் (Touchings) விஷயம் எதுவும் இல்லை. இப்படி நினைவு செய்வதின் மூலம் சக்தி கிடைக்கும் என்று, பாபா டைரக்டன் கொடுக்கின்றார். பேட்டரி சார்ஜ் ஆவது (Charge) போலாகும். இது மோடார் (Car) இதனுடைய பேட்டரி இரங்கி விட்டது. இப்போது சர்வசக்திவான் பாபாவோடு புத்தியின் யோகத்தை ஈடுபடுத்துவதின் மூலம் நீங்கள் தமோபிரதானத்திலிருந்து சதோபிரதானமாக ஆகி விடுவீர்கள். பேட்டரி நிரம்பிவிடும். பாபா தான் வந்து அனைவருடைய பேட்டரியையும் சார்ஜ் செய்கின்றார். பாபா தான் சர்வசக்திவான் ஆவார். இந்த இனிமையிலும்-இனிமையான விஷயங்களை பாபா தான் அமர்ந்து புரிய வைக்கின்றார். அந்த பக்தியின் சாஸ்திரங்களை பலபிறவிகளாக படித்துவிட்டு தான் வந்துள்ளீர்கள். இப்போது பாபா அனைத்து தர்மத்தைச் சேர்ந்தவர்களுக்கும் ஒரே ஒரு விஷயத்தைத் தான் கூறுகின்றார். தன்னை ஆத்மா என்று புரிந்து தந்தையை நினைவு செய்தீர்கள் என்றால் உங்களுடைய பாவங்கள் அழிந்து விடும், என்று கூறுகின்றார். இப்போது நினைவு செய்வது குழந்தைகளாகிய உங்களுடைய வேலையாகும், இதில் குழப்பமடைவதற்கான விஷயமே இல்லை. ஒரு பாபா தான் தூய்மையற்றவர்களை தூய்மையாக்கக் கூடியவர் ஆவார். பிறகு தூய்மையாகி அனைவரும் வீட்டிற்குச் சென்று விடுவீர்கள். இந்த ஞானம் அனைவருக்குமானதாகும். இது சகஜ இராஜபோகம் மற்றும் சகஜ ஞானமாகும். நல்லது.

"இனிமையிலும்-இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும்-தந்தையுமான பாபா-தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1. சர்வசக்திவான் பாபாவிடம் தங்களுடைய புத்தியோகத்தை ஈடுபடுத்தி பேட்டரியை சார்ஜ் செய்ய வேண்டும். ஆத்மாவை சதோபிரதானமாக ஆக்க வேண்டும். நினைவு யாத்திரையில் ஒருபோதும் குழப்பமடையக்கூடாது
2. படிப்பைப் படித்து தன் மீது தானே கருணை காட்ட வேண்டும். பாபாவிற்கு சமமாக அன்புக் கடலாக ஆக வேண்டும். எப்படி பாபாவினுடைய அன்பு அழிவற்றதோ, அதுபோல் அனைவர் மீதும் அழிவற்ற உண்மையான அன்பு வைக்க வேண்டும், மோகத்தை வென்றவர்களாக ஆக வேண்டும்.

வரதானம்:- எப்போதும் ஊக்கம்-உற்சாகத்தில் இருந்து மனதில் குஷியின் பாடலை பாடக்கூடிய அழிவற்ற உயர்ந்த அதிர்ஷ்டமுடையவர்களாக ஆகுங்கள்

அதிர்ஷ்டமுடைய குழந்தைகளாகிய நீங்கள் அழிவற்ற விதியின் மூலம் அழிவற்ற வெற்றிகளை (சித்திகளை) அடைகின்றீர்கள். தங்களுடைய மனதிலிருந்து எப்போதும் ஆஹா-ஆஹா என்ற குஷியின் பாடல் இசைத்துக் கொண்டே இருக்கிறது. ஆஹா பாபா! ஆஹா அதிர்ஷ்டமே! ஆஹா இனிமையான குடும்பமே! ஆஹா சிரேஷ்ட சங்கமடிக மங்களமான சமயமே! ஒவ்வொரு செயலும் ஆஹா-ஆஹா என்றிருக்கும், ஆகையினால் நீங்கள் அழிவற்ற உயர்ந்த அதிர்ஷ்டமுடையவர்களாவீர்கள். தங்களுடைய மனதில் ஒருபோதும் ஏன், நான் என்பது வர முடியாது. ஏன் என்பதற்கு பதிலாக ஆஹா-ஆஹா மற்றும் நான் என்பதற்கு பதிலாக பாபா-பாபா எந்த வார்த்தை தான் வருகிறது.

சுவோகன்:- என்ன நினைக்கிறீர்களோ (எண்ணங்களுக்கு) அதற்கு அழிவற்ற அரசாங்கத்தின் ஸ்டேம்ப் போட்டு விடுங்கள் அப்போது அசையாதவர்களாக இருப்பீர்கள்